

Nsân saba tãã wuhu kaplãn

Syaha fla

¹ Ndoo kē ye Yesu kãndeyãrfa yawãhãfa yahaseefua. N saba nwo yrũhũ mboo Gayise kē, mboo wii ntãŋ pe dye ra tãy cĩinde. ² Ta naambiyãbua, Yãhã n sya ma kai- n naa n yõ ma ye. Ma laam pe yõ Yãhã kãnde wãyãr ne mii, ma kadye bye ke tefay yãã naa n gaha ke syi. ³ Yesu kãndeyãrfa mpãy yi ma fla na ma pa nwo, maa le pãã ra ye ma yee, ma ma Yãhã cĩinde wĩi kur ye yalebya, ma n sron Yãhã kãnde wãyãr ne. Tē loo luhu pe yē na, le ba tãy ter ra ye. ⁴ Tē le luhu pe n yee ta pii ma pe le kãnde yãr, kãnde lii le cĩinde yar nawee- na, laa sē tãy ra ye, ma ter loo nde yaha ye.

Lii le yõ Yesu kãnde wãyãr ne

⁵ Ta naambiyãbua, ma naa kayũhũ pye Yesu kãndeyãrfa mpãy kē pe ma ye fla na, ma suhu mpãy ne pe pye nampay. ⁶ Pe n sya pa, maa le pãã wo fla nge Yesu kãndeyãrfa yawãhã wo ma yee, ma n yõ poo na yalebye. N ma nar le ne, naa koho le ke syi pesyifa ye, pe n waha naa pe yrãhã yi Yãhã tēŋ wĩi ne, mii kii syi dyan ke yai Yãhã ye. ⁷ Pe yir ma yee, poo ga tay naa nawee-klaha, Yesu myaha n waha yi driyē wo. Mpãy pe sē Yesu kãnde wãyãr cã ye, pe sē ngaa sya poo ye ma pe ya koho soho ye. ⁸ Wii mpãy too

-sē ma Yesu kāndeyārfa, wo yai wo naa pesyifa koho soho pe tēn wo. Ke syi ne, le ga nii mii wo wāā le n tē pe ne Yāhā cīnde tēn wīī na.

⁹ N ba kapāngber laale yrūhū saba waa wo, ma nō wāā ye fla Yesu kāndeyārfa yawāhā ye. Dyotresu -sē sye u sē luhu ra kaplāņ ye ye. Lii tuu n ke, u nii Yesu kāndeyārfa yawāhā yahaseefua.

¹⁰ Koo kē, n ma ba ka ye fla na, kapee- nkāy bye tuu n pye u kaplāmpee- ne tuu pāā n taha wo na, tesē u kawar rii bye ne tuu fua n taha wo na, n ga ke bye pāā nawee- bye yīnde na. Koo bye ya sē maha kē ye: Yesu kāndeyārfa mpāy ma ka pe fla na nampay, u sē ne pe yigi ge yigi ye. Mpāy ma yee pe ga pe gbihi yigi, u ga maha sye pe na, u sya yee woo ga pe kar yi kāā ke Yesu kāndeyārfa yawāhā wo.

¹¹ Ta naambiyābua, mpāy pe ma kapeepyefa, ma'a n naa n yāņ pe pyer na ye! Mpāy pe ma kayūhūpyefa, naa n yāņ poo pyer roo na! Wii ma nii kayūhū pye, Yāhā puee kē ufua ne. Wii tuu -sē nii kapee- pye, ufua sē Yāhā yāā cā wa ye.

¹² Demetrise woo na, nawee- bye wāyīī pāā u wīī na. Tuu cīnde pāā Yāhā kānde wo mii, u -sē Yāhā kānde yār ke syi, koo u myaha n yi. Wo bya, wo u yāā yīnde ne, koo kē wo u miiyūhū yee nawee- ye. Mboo ge le cā, wo sē kawar fua ye, cīnde loo roo n pāā.

Kaplāņ kuasaha

¹³ Kai- busāā ma ra ye wātōr wūhū ye ye. N sē n traha n ke bye yrūhū le saba wo ye. ¹⁴ N n ke n ma yāā draha nge wo, wo n waha yē kaplāņ pāā wo syām.

15 Yãhã n ke yrĩŋ wãã ma kě. Ma naambiyãm mpãy pe ma nwo, pe syaha no wãã ma kě. Wo naambiyãm mpãy pe ma ma fla na, pe nanem bya syar wo kě.

YĀHĀ NAAMBIYĀRFĀN SABA
Karaboro, Eastern: YĀHĀ NAAMBIYĀRFĀN SABA
New Testament

copyright © 1993 Wycliffe Bible Translators, Inc.

Language: Eastern Karaboro

Contributor: WBT Central Zone

All rights reserved.

2020-11-17

PDF generated using Haiola and XeLaTeX on 22 Feb 2024 from source
files dated 29 Jan 2022

15120496-00e2-503a-8d40-2d7cfdc1ba5b